

जलसंपदा विभागांतर्गत महसूली लेखाशीर्षाखाली प्रकल्पांच्या परिरक्षण व दुरुस्ती अंतर्गत आकारण्यात येणारे इतर आकार शुल्क रद्द करण्याबाबत.

महाराष्ट्र शासन
जलसंपदा विभाग

शासन निर्णय क्रमांक: बीजीएम-१०११/(३३१/११)/अर्थ-२

हुतात्मा राजगुरु चौक, मादाम कामा मार्ग,

मंत्रालय, मुंबई-४० ०३२

तारीख: २६ मे, २०१६.

प्रस्तावना:-

जलसंपदा विभागांतर्गत प्रकल्पांच्या परिरक्षण व दुरुस्तीच्या अनुषंगाने इतर आकारापोटी आस्थापना, निवृत्तीवेतन, सचिवालयीन खर्च आणि हत्यारे व संयंत्रे हिस्सा यासाठी २७०१, २७०२ व २७११ या प्रधान शीर्षांतर्गत प्रमाणशीर तरतूदी अर्थसंकल्पीत करण्यात येतात. इतर आकार यासाठी आकारण्यात येणाऱ्या तरतूदी प्रतीकात्मक स्वरूपाच्या असून त्या वित्तीय वर्षाअखेर महालेखापाल यांच्याकडून खर्ची दर्शविण्यात येतात. सद्यःस्थितीत पाटबंधारे विभाग शासन निर्णय दिनांक १४.०२.१९८४ मधील तरतूदीनुसार विभागांतर्गत विविध लेखाशीर्षामधील बांधकामावर होणाऱ्या खर्चापैकी आस्थापना शुल्क १८%, हत्यारे व संयंत्रे शुल्क ५.५०%, सचिवालयीन आस्थापना शुल्क ०.५०% व निवृत्तीवेतन शुल्क ०.२५ % असे एकूण २४.२५% खर्च इतर आकार शुल्क म्हणून परिगणित करण्यात येत आहे.

जलसंपदा विभागाची सन २००२-०३ व २००३-०४ या वर्षाच्या नियोजन लेख्यावरील लोकलेखा समिती साक्षीच्या अनुषंगाने लोकलेखा समितीने प्रसिध्द केलेल्या पहिल्या अहवालात आस्थापना, हत्यारे व संयंत्रे (इतर आकार) यासंबंधात सद्यःस्थितीमध्ये असलेले २४.२५% शुल्क कमी करण्याबाबत शिफारस केली होती. अर्थसंकल्पीय नियम पुस्तिका, १९६८, नियम ७२ व ८६ अनुसार इतर आकारावरील खर्च हा भांडवली प्रधान शीर्षाखाली नोंदविलेल्या खर्चाशी संबंधित असलेल्या आस्थापनांच्या बाबतीत असेल असे नमूद केलेले आहे. तसेच, पुर्वी विभागांतर्गत प्रकल्पांच्या परिरक्षण व दुरुस्तीची कामे विभागामार्फत करण्यात येत होती. सद्यःस्थितीत सदर कामे विभागाच्या संनियंत्रणाखाली निविदा काढून बाह्य यंत्रणेमार्फत करण्यात येतात. तसेच नोव्हेंबर, २००५ पासून शासकीय कर्मचाऱ्यांना लागू असलेली निवृत्ती वेतन योजना बंद केल्यामुळे त्यापोटी येणारा खर्च कमी झालेला आहे. त्यामुळे आस्थापना खर्च, हत्यारे व संयंत्रे व निवृत्ती वेतन (इतर आकार) यावरील खर्चाचा समावेश सद्यःस्थितीत परिरक्षण व दुरुस्तीची कामात करण्याची आवश्यकता नसल्याने विभागांतर्गत महसूली प्रधानशीर्षाखाली आकारण्यात येणारे इतर आकार शुल्क रद्द करण्याची बाब शासनाच्या विचाराधीन होती.

शासन निर्णय:-

जलसंपदा विभागांतर्गत २७०१-मोठे व मध्यम पाटबंधारे, २७०२-लहान पाटबंधारे, २७११-पुरनियंत्रण व जलनिस्सारण या प्रधान लेखाशीर्षांतर्गत बांधकामावर होणाऱ्या खर्चापैकी आस्थापना शुल्क १८%, हत्यारे व संयंत्रे शुल्क ५.५०%, सचिवालयीन आस्थापना शुल्क ०.५०% व निवृत्तीवेतन शुल्क ०.२५% असे आकारण्यात येणारे शुल्क सन २०१६-१७ या आर्थिक वर्षापासून रद्द करण्यात येत आहेत.

प्रस्तुत शासन निर्णय वित्त विभाग अनौ. सं. क्र. ८४/व्यय १२, दिनांक १५/०३/२०१६ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५२६१३३४०३६७२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत साजणीकर)

आंतरवित्त सल्लागार व उप सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई-३२
२. मा. मंत्री (वित्त) यांचे खाजगी सचिव, मंत्रालय, मुंबई-३२
३. मा. मंत्री (जलसंपदा) यांचे खाजगी सचिव, मंत्रालय, मुंबई-३२
४. मा. राज्यमंत्री (जलसंपदा) यांचे खाजगी सचिव, मंत्रालय, मुंबई-३२
५. अपर मुख्य सचिव (वित्त), वित्त विभाग, मंत्रालय, मुंबई-३२
६. महालेखापाल (लेखा व अनुज्ञेयता/ लेखा परीक्षा) महाराष्ट्र १ व २, मुंबई / नागपूर
७. प्रधान सचिव (जलसंपदा) यांचे स्वीय सहायक, मंत्रालय, मुंबई-३२
८. सचिव (लाक्षेवि) यांचे स्वीय सहायक, मंत्रालय, मुंबई-३२
९. सर्व कार्यकारी संचालक, जलसंपदा विभाग
१०. मुख्य अभियंता (पा) व सह सचिव, जलसंपदा विभाग, मंत्रालय, मुंबई
११. सर्व मुख्य अभियंता, जलसंपदा विभाग
१२. आंतरवित्त सल्लागार व उप सचिव, जलसंपदा विभाग, मंत्रालय, मुंबई
१३. उप सचिव (सिंव्य) / ल.पा. , जलसंपदा विभाग, मंत्रालय, मुंबई
१४. सर्व अधीक्षक अभियंता, जलसंपदा विभाग
१५. कार्यासन अर्थ-१ / २